

11 ta' Ottubru, 1954

Imħallfin :

Is-S.T.O. Sir L. A. Camilleri, Kt., LL.D., *President*;
Chev. Onor. Dr. W. Harding, B.Litt., LL.D.
Onor. Dr. T. Geuder, LL.D.

Il-Maestri Tagħha r-Roġina *versus* Marianna Attard

**Att ta' l-Akkuża — Nullità — Citazzjoni — Korrezzjoni —
Kompetenza — Qorti ta' Kriminali Gu diktura u Qorti ta'
Kriminali Istruzzjoni — Art. 401 tal-Kodiċi Kriminali**

*Meta ċ-citazzjoni oriġinarja mahruġa kontra l-imputat tirkakkjudi
imputazzjoni ta' reat anqas gravi, ma tistax dik l-imputazzjoni,*

non ostante li fil-kors ta' l-indagini professwali firriżulta htija aktar gravi, titbiddet fakkuża oħra iżjed gravi minn dik oriġinarjament dedotta; u għalhekk il-Qorti tal-Magistrati ta' Gudikatura Kriminali, li guddiemha tkun ingtebet il-kawża fuq l-imputazzjoni angus gravi, ma tistax, billi r-reat firriżulta mhux ta' kompetenza tagħha, tissospendi dik il-kawża biez tinfetħ kumpilazzjoni dwar ir-reat aktar gravi li jkun irriżulta.

Għalhekk l-artikolu rilevanti tal-Kodiċi Kriminali għandu jiġi nterpretat fis-sens li l-Qorti tal-Magistrati tista' minn Qorti ta' Gudikatura tikkonverti ruħha f'Qorti Istrutturja meta l-fatt "imputat", u mhux il-fatt "riżultat", ikun ta' kompetenza eċċedenti dik tagħha bhala Qorti ta' Kriminali Gudikatura; u huwa kanone ta' ġustizzja kriminali li hadd ma jista' jiġi punit għal reat iżjed gravi minn dak li għalih gie akkużat, billi l-akkuża għar-reat minuri tikkostitwixxi għall-akkużat dritt kweżit li ma jistax jiġi ritenut hati ta' reat aktar gravi, jigiġifieri ta' kompetenza tal-Qorti Kriminali.

Xorja ma jwera li l-ċittazzjoni guddiem il-Qorti tal-Magistrati tista' tiġi varjata, billi fil-gudizzji *sommari* guddiem dik il-Qorti jistgħu jwera xi korrezzjonijiet fil-ċittazzjoni għax din hija sempliċi ordni ta' komparazzjoni, u l-enuncjazzjoni tal-fattijiet jiha kontenuta ma tikkostitwixxi il-bażi essenzjali u assoluta ta' l-inkriminazzjoni; għax don il-prinċipju għandu jiġi limitat għall-każi meta r-reat *divers* riżultat jibqa' dejjem ta' kompetenza tal-Qorti tal-Magistrati bhala Qorti ta' Kriminali Gudikatura, u ma jistax jiġi estliż fis-sens li jawtorizza lill-Qorti tikkonverti ruħha f'Qorti ta' Istruzzjoni fuq akkuża iżjed gravi. Il-fatt li l-Qorti tal-Magistrati tittrasforma ruħha f'Qorti Istrutturja fuq il-fatt "riżultat", miflok fuq il-fatt "dedott" biss, jikkostitwixxi alterazzjoni ta' l-akkuża bi preġudizzju tad-dritt kweżit ta' l-imputat, li gie favur tiegħu bl-akkuża kif oriġinarjament dedotta.

Għaldaqstant, att ta' l-akkuża li jiġi prezentat in segwitu għat-transformazzjoni tal-Qorti ta' Gudikatura Kriminali f'Qorti ta' Kriminali Istrutturja f'ċirkustanzi simili, huwa null.

Il-Qorti; — Rat l-att ta' l-akkuża nru. 9069, li bih l-imsemmija Marianna Attard hija akkużata ta' offiża volontarja fuq il-persuna, ta' natura gravi, billi giebet marda tal-ġisem li damet għal tletta minn nana jew iżjed, u għal daqs-

hekk zmien zammet lill-uffiċja milli tattendi ghax-xoghol taghha;

Rat in-nota ta' l-imputata Marianna Attard, preżentata fis-16 ta' Settembru, 1954, li biha eċċepiet in-nullità ta' l-att ta' l-akkuża peress li għall-istess fatti msemmija fl-att ta' l-akkuża kienet giet mahruġa ċitazzjoni li kienet tirrakkjudi imputazzjoni ta' fatt anqas gravi, u li għadha pendenti quddiem il-Qorti Kriminali tal-Magistrati ta' Malta; liema imputazzjoni ma setgħetx titbiddel, anki jekk tul l-indaġini proċesswali rriżultat ferita gravi, ghax l-akkuża qatt ma tista' titbiddel f'ohra iżjed gravi;

Rat in-nota ta' l-Attorney General ta' l-istess data, li biha oppona ruhu għall-eċċezzjoni fuq imsemmija ta' l-imputata;

Semgħet id-difensur ta' l-akkużata u l-Avukat tal-Kuruna;

Ikkunsidrat;

Illi l-fatti li taw oriġini għall-imsemmija eċċezzjoni huma dawn;

L-akkużata kienet giet ċitata quddiem il-Qorti tal-Magistrati ta' Malta bhala Qorti ta' Kriminali Gudikatura, fuq l-akkuża li fl-24 ta' Settembru, 1953, fil-11.15 a.m., f'Tas-Sliema, kisret il-bon ordni publiku bi għied, u fl-istess għieda kkaġunat ferita ta' natura hafifa fuq il-persuna ta' Marianna Attard, mart Carmelo, skond iċ-ċertifikat ta' Dr. F. Pullicino. Fis-seduta minnha minn dik il-Qorti fil-15 ta' Ottubru, 1953, l-imsemmi Dr. Pullicino kkonferma dak iċ-ċertifikat, u l-kawża baqgħet differita għad-29 ta' Ottubru, 1953. F'din is-seduta deher l-istess Dottor Pullicino u ddikjara li, wara x-xhieda tiegħu fis-seduta ta' qabel, kellu okkażjoni li jerga' jivviżita lil Marianna Attard, u wasal biex jissottomettiha għall-eżami radjoloġiku, peress li kellu suspett ta' xi frattura fil-falangji, u ddikjara li qabel isir dak l-eżami ma setgħax jirrilaxxa ċertifikat finali. Il-kawża giet rimandata għad-12 ta' Novembru, 1953, u f'din id-data Dottor Pullicino ppreżenta ċ-ċertifikat finali, mnejn kien jidher li l-ferita fuq imsemmija kienet gravi per durata; u għalhekk il-Magistrat sedenti ta digriet, u ordna li tinfetaħ kumpilazzjoni

peress li n-natura tal-leżjoni, li hija gravi per durata, ma kienetx ta' kompetenza ta' dik il-Qorti bhala Qorti ta' Kriminali Gudikatura, u halla l-kawża "sine die" sabiex tingieb quddiem il-Maġistrat li jmissu t-turn;

Ikkunsidrat;

Illi l-eċċezzjoni miġjuba l-quddiem mill-akkużata hija bażata fuq il-konsiderazzjoni li, ladarba è-ċitazzjoni oriġinarjament mahruġa kontra tagħha kienet tirrakjudi imputazzjoni ta' fatt anqas gravi, ma setgħetx, non ostante li fil-kors ta' l-indaġini proċesswali riżulta gravi per durata, tibiddel l-akkuża kontra tagħha f'ohra iżjed gravi;

Ikkunsidrat;

Illi s-sottomissjoni ta' l-akkużata hija konformi għall-ġurisprudenza prevalenti fil-materja (ara Appell Kriminali 27 maggio, 1929 in re "La Polizia vs. Tancredi Laferla et.", Kollez. Vol. XXVII, parte IV, pag. 724; Appell Kriminali 27 maggio, 1929 in re "La Polizia vs. S. Ciappara"; Appell Kriminali 1 agosto, 1929 in re "La Polizia vs. Michele Pace Azzopardi", Kollez. Vol. XXVII, parte IV, pag. 730; Appell Kriminali 14 dicembre, 1933, in re "La Polizia vs. Giorgio Xuereb"; Appell Kriminali 14 ta' Gunju, 1952 in re "Il-Pulizija vs. Francesca Catania et."; u Qorti Kriminali (komposta minn thiet Imhallfin), 12 ta' Marzu, 1935, in re "Rex vs. Vincenzo Agius", Kollez. Vol. XXIX, parti IV, pag. 391);

Kif ġie ritenut b'dawn is-sentenzi, l-art. 401 (qabel 388) tal-Kodiċi Kriminali għandu jiġi nterpretat fis-sens li l-Qorti tal-Maġistrati tista' minn Qorti ta' Gudikatura tikkonverti ruħha f'Qorti Istrutturja meta l-fatt "imputat", u mhux il-fatt "riżultat", ikun ta' kompetenza eċċedenti dik tagħha bhala Qorti ta' Kriminali Gudikatura. Kieku ma kienx hekk, il-konsegwenza tkun ta' aggravju fil-pożizzjoni ta' l-akkużat -- haġa li ċertament mhix konformi għall-prinċipji tal-ġustizzja kriminali. Infatti, huwa kanoni ta' din il-ġustizzja li hadd ma jista' jiġi punit għal reat iżjed gravi minn dak li għalih ġie akkużat, billi l-akkuża għal reat minuri tikkostitwixxi għall-akkużat dritt kweżit li ma jistax jiġi ritenut hati ta' reat iżjed gravi, jiġifieri ta' kompetenza tal-Qorti Kriminali;

Ikksunsidrat;

Illi l-Avukat tal-Kuruna ssoffometta li é-éitazzjoni quddiem il-Qorti tal-Magistrati rista' tiġi mábdula, u għalhekk l-akkuza fiha kontenuta tiesta' tiġi varjata. Hurwa fatt illi fil-gudizzji sommarji quddiem dik il-Qorti jistgħu jsiru xi korrezzjonijiet fé-éitazzjoni, billi din hija semplicement ordni ta' komparizzjoni, kif ukoll li l-enunéjazzjoni tal-fatti fiha kontenuti ma tikkostitwixxix il-baži essenzjali u assoluta tal-inkriminazzjoni (Appell Kriminali 12 ta' Awissu, 1916, in re "La Polizia vs. Ashby, u 12 ta' Jannar, 1918 in re "La Polizia vs. Debono"); izda, kif gie riterent bis-sentenzi precedentement éitati, dana l-princippju għandu jiġi limitat għall-każ meta r-reat divers rízzultat jibqa' dejjem ta' kompetenza tal-Qorti tal-Magistrati bhala Qorti ta' Kriminali Gudikatura, u ma jistax jiġi estiż fis-sens li jawtorizza lill-Qorti tikkonverti ruħha f'Qorti ta' Istruzzjoni fuq akkuza izjed gravi, bhál ma għamlet il-Qorti tal-Magistrati fil-każ in ézami. Il-fatt li l-Qorti tal-Magistrati ttrasformat ruħha f'Qorti Istrutturja fuq il-fatt "rízzultat", minflok fuq il-fatt "dedott" biss, jikkostitwixxi alterazzjoni tal-akkuza bi preġudizzju tad-dritt kwezit tal-imputat li gie favur tiegħu bl-akkuza kif originarjament formulata;

Għar-raġunijiet fuq miġjuba, u fis-sens tal-konsiderazzjonijiet premessi;

Tikqa' l-eécezzjoni sollevata mill-akkuzata Marianna Attard, u tiddikjara noll l-att tal-akkuza mahruġ kontra tagħha, li jġib in-numru 9069, peress li gie mahruġ fuq atti ta' istruzzjoni nulli.